

**Курманалиев Кубатбек Амановичтин “Кыргызстандын XX кылымдын 20-30-жылдарындагы административик-аймактык түзүлүшү” деген темадагы 07.00.02 - Ата Мекен тарыхы адистиги боюнча тарых илимдеринин кандидаты окумуштуулук даражасын изденип алуу үчүн жазылган диссертациясына эксперт тарых илимдеринин доктору, доцент Болпонова Асыл Бактыбековнанын**

## **КОРУТУНДУ**

**1. 07.00.02 – Ата Мекендин тарыхы адистиги боюнча даярдалган иштин Д.07.23.671 Диссертациялык Кенешинин кароосунда коргоо укугуна дал келиши**

К.А.Курманалиевдин “Кыргызстандын XX кылымдын 20-30-жылдарындагы административик-аймактык түзүлүшү” аттуу 07.00.02 – Ата Мекен тарыхы боюнча тарых илимдеринин кандидаты окумуштуулук даражасын изденип алуу үчүн даярдалган диссертациясы Ж.Баласагын атындагы Кыргыз улуттук университети менен Кыргыз Республикасынын Улуттук илимдер академиясынын Б.Джамгерчинов атындагы тарых, археология жана этнология институтуна караштуу тарых илимдерини доктору (кандидаты) окумуштуулук даражасын изденип алуу үчүн уюштурулган Д. 07.23.671 диссертациялык кенешинин профилдик багытына туура келет.

**Диссертациялык иштин максаты** Совет бийлигинин алгачкы жылдарында улуттук мамлекеттүүлүккө умтулуу жана түптөө мезгилиндеги административик-аймактык бөлүштүрүү процессинин тарыхын изилдөө болуп саналат.

Изилдөөнүн максатына жетүү үчүн төмөндөгүдөй милдеттер коюлган:

- Тиешелүү адабияттарга тарыхнаамалык талдоо жүргүзүү;
- Архивдик-документалдык булактардын теманы ачып берүүдөгү маанисин көрсөтүү;
- Изилдөөнүн илимий-теорялык негизин жана методологиясын аныктоо;
- XX кылымдын башындагы административик-аймактык түзүлүшкө кыскача мүнөздөмө берүү;
- Түркстан АССРнин курамындагы административик-аймактык түзүлүштүн өзгөчөлүгүн ачып берүү;
- Орто-Азия элдерин улуттук-мамлекеттик чектерге бөлүштүрүүнүн өбөлгөлөрүнүн аныктоо;
- Кара-Кыргыз автономиялык обласын түзүүнүн саясий, социалдык-экономикалык жана маданий себептерин изилдөө;
- Кыргыз автономиялык обласында административик-аймактык түзүлүштү жүргүзүүнүн этаптарын жана кыйынчылыктарын көрсөтүү;

– Мамлекеттүүлүктүн калыптануу мезгилиндеги административдик-аймактык өзгөртүүлөрдү киргизүүнүн натыйжаларын иликтөө болуп саналат.

**Изилдөөнүн объектиси** – Кыргызстандын XX кылымдын 20-30-жылдарындағы административдик-аймактык түзүлүшү.

Диссертациялык иштин максаты, милдеттери, объекти жана предмети 07.00.02. – Ата Мекен тарыхы адистиги коюлган талаптарга жооп берет.

## **2. Диссертациянын актуалдуулугу төмөнкү аргументтер менен аныкталган**

Диссертациянын актуалдуулугу эгемен өлкөбүздүн эң орчундуу маселеринин бири – Кыргыз Совет мамлекеттүүлүгүнүн калыптанышында анын административдик-аймактык түзүлүшү чөн роль ойногондугу менен аныкталган. Устүбүздөгү жылы Кара-Кыргыз автономиялуу обласынын түзүлгөнүнүн 100 жылдыгы белгиленип жатканда маселенин маанилүүлүгү артып жаткандыгы шексиз. Ошону менен бирге республикабызда административдик-аймактык ирилештируү реформасын жүргүзүүдө өткөн бай тажрыйбага кайрылуу зарылдыгы бар.

Кыргызстандын XX кылымдын 20-30-жылдарындағы административдик-аймактык түзүлүшүнүн бүгүнкү күнгө чейин комплекстүү түрдө изилденбегендиги да диссертациянын актуалдуулугун күбөлөп турат. Илимий изилдөөдө Совет бийлиги орногондон кийинки Кыргызстанда жүргүзүлгөн административдик-аймактык бөлүштүрүүдөгү өзгөрүүлөр жана Кара-Кыргыз автономиялуу обласындағы райондоштуруу реформалары, жаңы аймактык түзүмдөргө бөлүнүшү сыйктуу орчундуу маселелер ыраттуу чечилген.

## **3. Илимий изилдөөнүн жаңылыгы**

Диссертация бай архивдик документалдык булактардын базасында даярдалган. Кыргыз Республикасынын Борбордук Коомдук-саясий документтер архиви менен Борбордук мамлекеттик архивиндеги али илимий айлампага киргизе элек материалдар диссертациянын өзөгүн түзөт. Илимий адабияттарды жана документалдык материалдарды кылдат талдоонун натыйжасында Кыргызстандагы административдик-аймактык реформаларды жүргүзүүнүн этаптары, өзгөчөлүктөрү жана себептери аныкталган.

## **4. Диссертациядагы жетишілген илимий жыйынтыктардын практикалық мааниси.**

Илимий изилдөөнүн натыйжаларынын практикалық мааниси. Диссертациянын материалдарын, анын негизги тыянактары менен жоболорун Ата Мекендин тарыхы боюнча жалпылоочу эмгектерди жазууда, окуу-усулдук куралдарды даярдоодо пайдаланууга болот.

## **5. Диссертациянын жыйынтыктарынын жана корутундусунун автордун тема боюнча жарыяланган эмгектеринде тастыкталышы.**

К.А.Курманалиев жалпысынан 8 эмгек жарыялаган. Анын экөөсү чет элдик басылмалардан жарык көргөн. Эмгектер Кыргыз Республикасынын Улуттук аттестациялык комиссиясынын койгон талаптарына жооп берет.

**6. Авторефераттын диссертациянын мазмунуна туура келиши.**

Афтореферат диссертациялык иштин негизги мазмунун толугу менен чагылдырып турат жана бири-бирине шайкеш келет

**7. Диссертациянын мазмунундагы жана аны жабдуудагы кемчиликтер жана изденүүчүгө сунуштар.**

Кемчиликтер:

- Теманын аталышына – “анализ” же “баалоо” деген сөздөрдү кошуу.
- Теманын параграфтары милдеттерге дал келиши керек, диссертациянын жобосу боюнча редакциялоо.
- Тарых илиминин чегинде жыйынтыктан алган илимий жаңылыктар орточо (жаңы идеялар, гипотезалар, жаңы трактаттар, изилдөөнүн жаңы методдору кездешбейт).
- Коргоого коюлган жоболордун 1, 2 пункттарын кайрадан ондоо.

Мазмуну боюнча:

- Цифралык маалыматтар, илимий адабияттардагы маалыматтар толук, жеткиликтүү талдоо.
- Диссертациядагы милдеттердин ар бирин чечүү зарылчылыгынын негиздүүлүгү.
- Практикалык сунуштар үстүрттөн, жалпы, практикалык багыт жок.
- Изилдөөнүн методологиялык так схемасы жок.
- Техникалык жактан: маалыматтык таблицада жыйынтыктоочу графа жок (с.38,41)

Сунуштар:

- Изилдөө темасын кайра карап чыгуу, толуктоо.
- Диссертациянын максатын карап чыгуу, толуктоо.
- Илимий жаңылыктарды жана коргоого коюлган жоболорду кайра карап чыгуу, корутунду менен практикалык сунуштарды күчөтүү.
- Изилдөөнөн метадологиясын кайра карап чыгуу. Изилдөөнүн методдорун кошуу.
- Совет бийлги мезгилиндеги Борбордук Орто Азия аймактырындагы өлкөлөрдүн административдик-аймактык түзүлүшү боюнча тажрыйбаларын кошуу.

**9. Жогорудагы кемчиликтерге карабастан тема актуалдуу жана Кыргыз Республикасынын Улуттук аттестациялык комиссиясынын кандидаттык диссертацияларга койгон талаптарына жооп берет.**

**10. Диссертацияны коргоого сунуштама**

Диссертациялык кенештин эксперти берилген документтерди карап чыгып, Ж. Баласагын атындагы Кыргыз улуттук университети жана Кыргыз Республикасынын Улуттук илимдер академиясынын Б. Джамгерчинов атындагы Тарых, археология жана этнология институтунун алдындагы тарых илимдеринин доктору (кандидаты) окумуштуулук даражасын

изденип алуу боюнча уюштурулган Д. 07.23.671 диссертациялык кеңешинде К.А.Курманалиевдин “Кыргызстандын XX кылымдын 20-30-жылдарындагы административик-аймактык түзүлүшү” - деген темадагы 07.00.02 - Ата Мекен тарыхы адистиги боюнча тарых илимдеринин кандидаты окумуштуулук даражасын изденип алуу үчүн даярдалган диссертациясы алдын ала коргоого сунушталат.

**Эксперт, тарых илимдеринин  
доктору, доцент**



**Болпонова А.Б.**

**Эксперттин колун тастыктаймын:  
Д. 07.23.671 Диссертациялык кеңештин  
окумуштуу катчысы,  
тарых илимдерини доктору**



**Карыева А.К.**

*17.09.2024*